

ആരോഗ്യവും കുടുംബക്ഷേമവും ദേവസ്വവും വകുപ്പുമന്ത്രി (ശ്രീ. വി. എസ്. ശിവകുമാർ) : സർ, ഈരാറ്റുപേട്ടയിൽ ഡെങ്കിപ്പനി സംശയിക്കുന്ന 4 കേസുകൾ റിപ്പോർട്ട് ചെയ്തിട്ടുണ്ട്. അതോടൊപ്പം ഗർഭിണിയും ഗർഭസ്ഥ ശിശുവും മരണപ്പെടുകയുണ്ടായി. ഒരു എലിപ്പനി മരണവും റിപ്പോർട്ട് ചെയ്തിട്ടുണ്ട്. ഈരാറ്റുപേട്ട ഗവൺമെന്റ് ആശുപത്രിയിൽ പ്രതിദിനം 300-ഓളം രോഗികൾ ചികിത്സ തേടി എത്തുന്നുണ്ട്. ഈ ആശുപത്രിയിൽ 3 അസിസ്റ്റന്റ് സർജൻമാർ, ഒരു എൻ.ആർ.എച്ച്.എം. ഡോക്ടർ, ഒരു സ്റ്റാഫ് നഴ്സ്, ഒരു ലാബ് ടെക്നീഷ്യൻ, 2 നഴ്സിംഗ് അസിസ്റ്റന്റുമാർ, 3 ഹോസ്പിറ്റൽ അറ്റൻഡർമാർ, 2 ജൂനിയർ ഹെൽത്ത് ഇൻസ്പെക്ടർമാർ എന്നിവർ ജോലി ചെയ്യുന്നു. ഫീൽഡ്തല പ്രവർത്തനങ്ങൾ കാര്യക്ഷമമാക്കുന്നതിന് നിലവിലുള്ള ഒഴിവുകളിൽ മറ്റ് പ്രാഥമിക ആരോഗ്യ കേന്ദ്രങ്ങളിൽ നിന്നും ജൂനിയർ ഹെൽത്ത് ഇൻസ്പെക്ടർമാരെ വിന്യസിച്ചിട്ടുണ്ട്. കൂടാതെ ഒരു സ്റ്റാഫ് നഴ്സിനെയും വർക്കിംഗ് അറേഞ്ച്മെന്റ് വ്യവസ്ഥയിൽ നിയമിച്ചിട്ടുണ്ട്. ലാബിലേക്ക് ആവശ്യമായ പരിശോധനാ കിറ്റുകൾ വാങ്ങാനുള്ള നടപടികൾ സ്വീകരിച്ചിട്ടുണ്ട്. സഞ്ചരിക്കുന്ന പനി ക്ലിനിക് ഇവിടെ ആരംഭിച്ചുകഴിഞ്ഞു. രോഗപ്രതിരോധ തീവ്രയജ്ഞത്തിന്റെ ഭാഗമായി ബ്ലോക്ക് തലത്തിൽ ഊർജ്ജിത കർമ്മ പരിപാടികൾക്ക് രൂപം നൽകുകയും വാർഡ് തലത്തിൽ സന്നദ്ധസ്കാഡുകൾ രൂപീകരിച്ച് കൊതുകിന്റെ ഉറവിട നശീകരണ പ്രവർത്തനങ്ങൾ നടത്തിവരികയും ചെയ്യുന്നു. ജില്ലാ മെഡിക്കൽ ഓഫീസറുടെ നേതൃത്വത്തിലുള്ള ജില്ലാതല സംഘം ഈ ആശുപത്രി സന്ദർശിച്ച് സ്ഥിതിഗതികൾ വിലയിരുത്തിയിട്ടുണ്ട്. കോരുത്തോട് പഞ്ചായത്തിൽ അലോപ്പതി ആശുപത്രി ആരംഭിക്കുന്നതിനുള്ള നടപടികൾ ഉടൻതന്നെ സ്വീകരിക്കുന്നതാണ്. അതോടൊപ്പം പനിയുടെയും പകർച്ചവ്യാധികളുടെയും ചികിത്സാസൗകര്യങ്ങൾ മെച്ചപ്പെടുത്തുവാൻ ഇന്നലെ കൂടിയ പ്രത്യേക ക്യാബിനറ്റ് 209 ഡോക്ടർമാർ ഉൾപ്പെടെ 1902 ജീവനക്കാരെ 6 മാസത്തേക്ക് നിയമിക്കുന്നതിനുള്ള തീരുമാനമെടുത്തിട്ടുണ്ട്. ഈ മേഖലകളിലെ ആശുപത്രികളിൽ ആവശ്യമുള്ള ജീവനക്കാരെ ഇതിനോടനുബന്ധിച്ച് നിയമിക്കുന്നതാണ്. ഈരാറ്റുപേട്ട, പുത്തൻ ആശുപത്രികളിൽ കിടത്തി ചികിത്സാ സൗകര്യം ഏർപ്പെടുത്താൻ അവിടത്തെ കെട്ടിടങ്ങളുടെ പണി പൂർത്തീകരിക്കുന്നതിനനുസരിച്ച് ഉടൻ തന്നെ നടപടി സ്വീകരിക്കുന്നതാണ്. ഈ രീതിയിൽ നിയമിക്കുന്ന ഡോക്ടർമാരുടെ സേവനം ആശുപത്രികളിൽ ലഭ്യമാക്കുന്നതാണ്.

**V ധനകാര്യം**

**2012-13 സാമ്പത്തിക വർഷത്തേയ്ക്കുള്ള ബഡ്ജറ്റിലെ ധനാഭ്യർത്ഥനകളിന്മേലുള്ള ചർച്ചയും വോട്ടെടുപ്പും**

ആഭ്യന്തരവും വിജിലൻസും വകുപ്പുമന്ത്രി (ശ്രീ. തിരുവഞ്ചൂർ രാധാകൃഷ്ണൻ) : സർ, പോലീസ് എന്ന XII-ാം നമ്പർ ധനാഭ്യർത്ഥനയുടെയും ജയിലുകൾ എന്ന XIII-ാം നമ്പർ ധനാഭ്യർത്ഥനയുടെയും പേരിൽ കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനകൾക്കു നേരെ 7-ാം കോളത്തിൽ യഥാക്രമം കാണിച്ചിട്ടുള്ള തുകകൾ 2012-13 സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി അനുവദിക്കണമെന്ന പ്രമേയം ഞാൻ അവതരിപ്പിക്കുന്നു.

ബഡ്ജറ്റ് എസ്റ്റിമേറ്റ് 2012-2013

ധനാഭ്യർത്ഥന അഥവാ പേർ നമ്പർ	23-3-2012-ൽ സഭ പാസ്സാക്കിയ വോട്ട് ഓൺ അക്കൗണ്ട് തുക	സഭയുടെ വോളിംഗ് സമർപ്പിക്കുന്ന ധനാ ഭ്യർത്ഥനയുടെ തുക	ആകെ (രൂപ)
(1) (2)	(3) (4)	(5) (6)	(7) (7)
XII പോലീസ്	592,86,29,000	1185,72,58,000	1187,05,93,000
XIII ജയിലുകൾ	22,91,01,000	45,82,03,000	45,82,03,000
		.....	
		1,33,35,000	

കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി (ശ്രീ. കെ. പി. മോഹനൻ) : സർ, ഞാൻ പ്രമേയത്തെ പിന്താങ്ങുന്നു.

ധനകാര്യവും നിയമവും ഭവനനിർമ്മാണവും വകുപ്പുമന്ത്രിക്കുവേണ്ടി കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി (ശ്രീ. കെ. പി. മോഹനൻ) : സർ, പോലീസ് എന്ന XII-ാം നമ്പർ ധനാഭ്യർത്ഥനയേയും ജയിലുകൾ എന്ന XIII-ാം നമ്പർ ധനാഭ്യർത്ഥനയേയും സംബന്ധിച്ച് സബ്ജക്ട് കമ്മിറ്റിയുടെ ശുപാർശയിൻമേൽ സ്വീകരിച്ച നടപടികൾ സംബന്ധിക്കുന്ന ചട്ടം 236(3) പ്രകാരമുള്ള പ്രസ്താവന ധനകാര്യവും നിയമവും ഭവനനിർമ്മാണവും വകുപ്പുമന്ത്രിക്കുവേണ്ടി ഞാൻ മേശപ്പുറത്ത് വയ്ക്കുന്നു.

(സബ്ജക്ട് കമ്മിറ്റി അംഗം അല്ലാത്ത ആൾക്ക് റിപ്പോർട്ട് മേശപ്പുറത്തു വയ്ക്കാൻ അനുവാദമില്ല എന്ന് പറഞ്ഞുകൊണ്ട് പ്രതിപക്ഷാംഗങ്ങൾ അവരുടെ ഇരിപ്പിടങ്ങളിൽ നിന്നെഴുന്നേറ്റ് ബഹളം വച്ചു.)

### റൂളിംഗ്

മി. സ്പീക്കർ : ഇത് സബ്ജക്ട് കമ്മിറ്റിയുടെ റിപ്പോർട്ടല്ല, ധനാഭ്യർത്ഥനകൾ സംബന്ധിച്ച് സബ്ജക്ട് കമ്മിറ്റിയുടെ ശുപാർശയിൻമേൽ സ്വീകരിച്ച നടപടികൾ സംബന്ധിക്കുന്ന ചട്ടം 236(3) പ്രകാരമുള്ള സ്റ്റേറ്റ്മെന്റാണ്. ഇത് സഭയിലെ ഏത് മെമ്പർക്കും മേശപ്പുറത്ത് വയ്ക്കാവുന്നതാണ്. കഴിയുന്നിടത്തോളം മന്ത്രിയുണ്ടാകുന്നതാണ് നല്ലത്.

### ധനാഭ്യർത്ഥന നമ്പർ XII - പോലീസ്

സഭയുടെ വോട്ടിന് സമർപ്പിക്കുന്ന ധനാഭ്യർത്ഥനയുടെ തുക  
1187,05,93,000 ക.

### നയനിരാകരണത്തിനുള്ള വെട്ടിക്കുറയ്ക്കൽ ആവശ്യപ്പെടുന്ന ഉപക്ഷേപങ്ങൾ

1. ശ്രീ. ഇ. ചന്ദ്രശേഖരൻ : സർ, പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1187,05,93,000ക ഒരു ഉറുപ്പി കയായി കുറവു ചെയ്യേണ്ടതാണ് എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു. (സമരങ്ങളെ പോലീസിനെ ഉപയോഗിച്ചു നേരിടുന്നതായി പറയപ്പെടുന്നത് ചർച്ച ചെയ്യുന്നതിന്)

2. ശ്രീ. വി. ശശി : സർ, പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1187,05,93,000ക ഒരു ഉറുപ്പികയായി കുറവു ചെയ്യേണ്ടതാണ് എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു. (സ്റ്റുഡന്റ് കേഡറ്റ് പോലീസ് പദ്ധതി കൂടുതൽ സ്കൂളുകളിൽ വ്യാപിപ്പിക്കുന്നതിന് ആവശ്യമായ നടപടികൾ സ്വീകരിക്കാതിരിക്കുന്ന നയം ചർച്ച ചെയ്യുന്നതിന്)

529/14